

आईएएस यज्ञमित्र सिंह देव से बदसलूकी मामले की न्यायिक जांच में दोषी तीनों पार्षद बर्खास्त

स्वायत्त शासन निदेशक ने बर्खास्तगी के आदेश में तीनों पार्षदों पर 6 साल तक चुनाव लड़ने का प्रतिबंध भी लगाया

-कार्यालय संवाददाता-
जयपुर। ग्रेटर नगर निगम जयपुर के पूर्व आयुक्त यज्ञमित्र सिंह देव के साथ बदसलूकी मामले की न्यायिक जांच में दोषी पाए गए तीन पार्षदों अजय सिंह चौहान, पारस जैन और शंकर शर्मा को बर्खास्त कर दिया है। साथ ही तीनों पार्षदों पर 6 साल तक चुनाव लड़ने का प्रतिबंध भी लगाया है। इस संबंध में स्वायत्त शासन निदेशक हृदयेश शर्मा ने सोमवार को आदेश जारी किया है।

सूत्रों की मानें तो 10 अगस्त 2022 को पूरी हुई न्यायिक जांच में ग्रेटर महापौर सौम्या गुर्जर भी दोषी मिली है, लेकिन उनके खिलाफ कार्रवाई से पहले राज्य सरकार विधिक राय ले रही है। क्योंकि निलंबन के बाद सुप्रीम कोर्ट

के आदेश पर सौम्या गुर्जर ने पुनः कुर्सी संभाली थी। ऐसे में राज्य सरकार की जमकर किरकरी हुई थी। इस बार यूडीएच मंत्री शांति धारीवाल से लेकर पूरा महकमा जल्दबाजी में ऐसा कोई आदेश जारी नहीं करना चाहता, जिसे लेकर बाद में दुबारा फजीहत हो।

ज्ञात रहे कि 4 जून 2021 को सफाई की वैकल्पिक व्यवस्था को लेकर महापौर सौम्या गुर्जर के दफ्तर में हुई बैठक में यज्ञमित्र सिंह देव से बदसलूकी का मामला सामने आया था। बैठक को बीच में छोड़कर बाहर निकले तत्कालीन निगम कमिश्नर यज्ञमित्र सिंह ने पार्षद अजय सिंह चौहान, पारस जैन और शंकर शर्मा पर महापौर सौम्या गुर्जर की शह से बदसलूकी किये जाने का आरोप

■ **चर्चा है कि महापौर सौम्या गुर्जर भी न्यायिक जांच में दोषी मिली है. सुप्रीम कोर्ट का स्टैंड होने के कारण विधिक राय लेने के बाद ही राज्य सरकार सौम्या पर कोई एक्शन लेगी**

लगाया था और राज्य सरकार को शिकायत की थी। यहां तक कि खुद के लिए पुलिस सुरक्षा भी मांगी थी। इस मामले को गंभीरता से लेते हुए यूडीएच मंत्री शांति धारीवाल ने 6 जून 2021 को आदेश देकर सौम्या गुर्जर के साथ-साथ पार्षद अजय सिंह चौहान,

पारस जैन और शंकर शर्मा को निलंबित कर दिया था। साथ ही न्यायिक जांच भी शुरू कर दी थी। 7 जून को शील धामाई को कार्यवाहक महापौर बनाया था। इसके बाद सौम्या गुर्जर राज्य सरकार के निलंबन आदेश को चुनौती देते हुए सुप्रीम कोर्ट तक पहुंची और वहां से मिले स्टैंड के आधार पर पुनः आकर महापौर की कुर्सी पर काबिज हुई थी। सौम्या गुर्जर को स्टैंड मिलने के कारण राज्य सरकार की जमकर किरकरी हुई थी।

आईएएस यज्ञमित्र सिंह के साथ सौम्या गुर्जर व तीनों पार्षदों के इस विवाद की न्यायिक जांच करीब 14 महीने बीतने बाद 10 अगस्त 2022 को पूरी हुई। इसके बाद से तीनों पार्षद लगातार स्वायत्त शासन मुख्यालय में धरना

देकर न्यायिक जांच की रिपोर्ट मांग रहे थे। इसी बीच राज्य सरकार ने पहले तो हाईकोर्ट में चल रहे कैबिनेट दायर की और सोमवार को स्वायत्त शासन निदेशक हृदयेश शर्मा ने आदेश जारी कर वार्ड 39 के पार्षद अजय सिंह चौहान, वार्ड 72 के पार्षद पारस जैन और वार्ड 103 के पार्षद शंकर शर्मा को बर्खास्त कर दिया।

चर्चा है कि महापौर सौम्या गुर्जर के खिलाफ कार्रवाई से पहले राज्य सरकार अतिरिक्त महाधिवक्ता से राय ले रही है। इस राय के आधार पर ही आगे कदम उठाया जायेगा। माना जा रहा है कि सुप्रीम कोर्ट में न्यायिक जांच की रिपोर्ट पेश करने के बाद ही राज्य सरकार सौम्या गुर्जर पर कोई एक्शन लेगी।

भगवान गणेश के जन्मोत्सव कार्यक्रम 24 से 31 तक

जयपुर (कासं)। श्री मोती ढूंगरी गणेशजी का जन्मोत्सव 24 से 31 अगस्त तक श्रद्धा और उल्लास से मनाया जाएगा। 24 अगस्त को सवा लाख मोदकों की झांकी सजेगी। 25 अगस्त को गुरु पुन्य नक्षत्र में पंचामृत अभिषेक



मोतीढूंगरी महंत कैलाश शर्मा

होगा। 26 को को ध्रुवपद गायन, 27-28 अगस्त को कथक, 29 अगस्त को सुगम संगीत और 30 अगस्त को मेहंदी पूजन का कार्यक्रम होगा। मुख्य उत्सव 31 अगस्त को गणेश जन्मोत्सव के रूप में मनाया जाएगा। अगले दिन 1 सितंबर को दो साल बाद गणेशजी की शोभायात्रा निकाली जाएगी। श्री मोती ढूंगरी गणेशजी मंदिर के महंत पं. कैलाश शर्मा ने बताया कि मोदकों की झांकी 24 अगस्त बुधवार को सजेगी। झांकी के दर्शन सुबह 5 बजे से होंगे। मंदिर में बाहर का प्रसाद नहीं

चढ़ेगा। इस झांकी के 251 किलो के 2 मोदक, 51 किलो के 5 मोदक, 21 किलो के 21 मोदक, 1.25 किलो के 1100 मोदक होंगे। भगवान श्रीगणेश फूलों के झरोखे में विराजमान होंगे। शाम 6:30 बजे से राति 9 बजे तक मोदक निःशुल्क वितरित किए बुधवार को भगवान को माणक और प्रताप युक्त विशेष मुकुट धारण कराया जाएगा।

होटल की आड़ में चल रहे हुक्का बार पर छापा



आमेर पुलिस ने होटल में हुक्का पिला रहे दो बदमाशों को पकड़ा।

जयपुर। आमेर थाना पुलिस ने होटल की आड़ में चल रहे हुक्का बार पर छापा मार कर मौके से हुक्के, चिलम, पाइप सहित फ्लेवर जट्ट कर दो लोगों को गिरफ्तार किया गया है। इसके साथ ही 15 लोगों के खिलाफ कोर्टपा एक्ट में कार्रवाई की गई है। डीसीपी (नॉर्थ) परिस देशमुख ने बताया नटया रोड स्थित आनंद महल रिसॉर्ट एंड होटल में हुक्का पिलाने की सूचना मिल रही थी। इस पर एक पुलिसकर्मी को बोगस ग्राहक बना कर भेजा और हुक्का पीने के लिए ऑर्डर दिया गया जैसे ही पुलिसकर्मी को हुक्का परोसा गया तो इशारा मिलते ही पुलिस टीम द्वारा छापा

मारा गया। पुलिस ने मौके से तोसिफ और आरिफ निवासी रामगंज को गिरफ्तार किया है। इसके अलावा पुलिस ने साकिब खान, राजा, तौफिक, तोफीक, इरफान, उमरदराज, सुलेमान, कमर, वाहिद, बिलाल, सोयेब, मोईन और कमरुद्दीन के खिलाफ कोर्टपा एक्ट में कार्रवाई की है। उधर चित्रकूट पुलिस ने भी रेस्टोरेंट की आड़ में चल रहे हुक्का बार पर छापा मार मैनजर सहित दो कर्मचारियों को गिरफ्तार किया है। एसपी आलोक सैनी ने बताया नर्सरी सर्फिल के पास कलब जगुआर रेस्टोरेंट में संचालित हुक्का बार में कार्रवाई की गई। बार मैनेजर उमाशंकर सहित दो कर्मचारी पकड़े हैं।

एक और पाक जासूस गिरफ्तार

जयपुर (कासं)। राजस्थान पुलिस इंटेलिजेंस ने पाकिस्तान के लिए जासूसी करने के मामले में मुम्बई के युवक फैजल को हिरासत में लिया है। दिल्ली से मुम्बई भेजी गई 5 मोबाइल सिम इसी युवक ने ली थी और उसने सभी सिम मुम्बई से दुबई भेज दी। राजस्थान इंटेलिजेंस अब दुबई की कड़ी खंगालने में जुटी है।

राजस्थान इंटेलिजेंस की पकड़ में आए भीलवाड़ा निवासी नारायणलाल गाडरी, मूलतः पाकिस्तान हाल दिल्ली निवासी भागचंद और मुम्बई से हिरासत में लिया गया फैजल एक दूसरे को जानते तक नहीं। इन तीनों को पाकिस्तानी खुफिया एजेंसी का हैंडलिंग अफसर टारगेट देता और ये हैंडलिंग अफसर के बताए अनुसार काम करते हैं। सूत्रों के मुताबिक भीलवाड़ा निवासी गाडरी को दिल्ली की एक टेवल एजेंसी का पता बताकर पांच मोबाइल सिम पारसल के जरिए भिजवाई। दिल्ली में भागचंद को टेवल एजेंसी से सिम का पारसल लेकर मुम्बई के पते पर भेजने का टारगेट दिया। मुम्बई में सिम पहुंचने पर फैजल को उन्हें लेकर दुबई भेजने के निर्देश दिए। तब फैजल ने सिम दुबई भिजवा दी। गौरतलब है कि राजस्थान इंटेलिजेंस ने कुछ दिन पहले जासूसी के मामले में 10 लोगों को हिरासत में लिया था। इनमें से भीलवाड़ा निवासी नारायणलाल गाडरी, दिल्ली निवासी भागचंद और पाली निवासी कुलदीप सिंह को गिरफ्तार किया। मुम्बई से हिरासत में लिए गए फैजल से पकड़े गए अन्य संदिग्धों के साथ-साथ खुद महापौर ने भी चुप्पी साध ली।

बाढ़ नियंत्रण पर मिट्टी घोटाला कर रहे ठेकेदार और अफसर?

महापौर सौम्या ने मानसरोवर फ्लड कंट्रोल रूम पर पकड़ी धांधली

-कार्यालय संवाददाता-
जयपुर। “आपदा में अवसर ढूंढना” तो कोई नगर निगम के ठेकेदार और अफसरों से सीखा। तेज बारिश और अतिवृष्टि जैसी मुसीबत में लोगों की मदद के लिए खोले गए फ्लड कंट्रोल सेंटर पर ही मिट्टी के कट्टों की धांधली हो रही है। कट्टों में 25-30 किलो मिट्टी भरनी होती है, लेकिन ठेकेदार मात्र 6 से 10 किलो तक ही मिट्टी भरकर कट्टों की संख्या बढ़ा रहे हैं।

सोमवार को ग्रेटर महापौर सौम्या

■ **इलेक्ट्रिक कांटे पर मिट्टी के कट्टे तोले तो वजन 6 से 10 किलो तक ही निकला**

गुर्जर ने जब मानसरोवर और मालवीय नगर के फ्लड कंट्रोल सेल का औचक दौरा किया तो यह गोरखधंधा खुलकर सामने आया। पिछले दिनों हैरिटेज महापौर मुनेश गुर्जर ने भी बनीपार्क फायर स्टेशन पर यही धांधली पकड़ी थी, ठेकेदार पर कार्रवाई के निर्देश भी महापौर ने दिये, लेकिन बाद में अफसरों के साथ-साथ खुद महापौर ने भी चुप्पी साध ली।

सोमवार को जब ग्रेटर महापौर सौम्या गुर्जर भी मानसरोवर फ्लड कंट्रोल सेल पर निरीक्षण करने पहुंची तो वहां रखे मिट्टी के कट्टे देखकर चौंक



ग्रेटर महापौर सौम्या गुर्जर ने मानसरोवर फ्लड कंट्रोलरूम का औचक निरीक्षण किया तो वहां मात्र 6 किलो वजनी मिट्टी के कट्टे मिले।

गई। उन्होंने जब मौके पर मौजूद अधिकारी-कर्मचारियों से पूछा कि इन कट्टों में कितनी मिट्टी है तो सभी चुप हो गए और बगलें झंकने लगे। इसके बाद सौम्या गुर्जर ने इलेक्ट्रिक कांटा मंगवाया और मिट्टी के कट्टे तुलनायें तो वजन देखकर खुद मेयर भी दंग रह गई। फ्लड सैल में भरे रखे मिट्टी के कट्टे साढ़े 6 किलो से लेकर 10 किलो तक वजन के ही निकले। जबकि नियमानुसार एक कट्टे में 25 से 30 किलो तक मिट्टी भरी होनी चाहिए और उसी के आधार पर नगर निगम ठेकेदार को भुगतान करता है। यह धांधली उजागर होने के बाद महापौर सौम्या गुर्जर ने कड़ी नाराजगी जताते हुए

ठेकेदार को नोटिस थमाने को कहा। महापौर सौम्या ने बताया कि ठेकेदार ने गुमराह करने के लिए आगे की लाइन में 15 से 20 किलो तक वजनी मिट्टी के कट्टे रखवा रखे थे। इनके पीछे रखे कट्टों में 5 से 10 किलो ही मिट्टी थी। इसके बाद मालवीय नगर फ्लड सेल पर पहुंचने के बाद जब महापौर ने सल का की स्थिति देखी तो ज्यादा ख़ास नहीं थी। फ्लड कंट्रोल रूम पर वहां के हेल्प लाइन नंबर तक लिखे हुए नहीं थे। उन्होंने अफसरों को बड़े-बड़े अक्षरों में नंबर लिखवाने के निर्देश दिए। इसके अलावा वहां तैनात कर्मचारियों की उपस्थिति और मंडपं, मिट्टी के कट्टों की संख्या व संसाधनों की उपलब्धता भी देखी।

राजस्थान यूनिवर्सिटी में छात्र नेताओं ने किया शक्ति-प्रदर्शन

नामांकन के बाद रैली निकालकर उड़ाई आचार संहिता की धज्जियां, जेलएन मार्ग को दो घंटे तक जाम किया



राजस्थान विवि. में छात्रसंघ चुनाव के लिए नामांकन दाखिल करने के बाद एनएसयूआई उम्मीदवार रितु बराला, एबीवीपी के नरेन्द्र यादव और एनएसयूआई की बागी निहारिका ने अपना दमखम दिखाया।

जयपुर (कासं)। राजस्थान विश्वविद्यालय में सोमवार को छात्रसंघ चुनाव के लिए प्रत्याशियों ने सुबह 10 से दोपहर 3 बजे तक नामांकन दाखिल किया। इसके बाद शुरू हुआ शक्ति-प्रदर्शन का खेल।

एनएसयूआई प्रत्याशी रितु बराला ने ट्रेक्टर पर सवार होकर विश्वविद्यालय कैम्पस और इसके बाहर रैली निकाली। वहां एनएसयूआई की बागी निहारिका भी बाइक चलाकर नामांकन भरने पहुंची, बाद में

■ **छात्रनेता निर्मल चौधरी और पुलिस की झड़प, लाठीचार्ज में एसपी मुकेश कुमार और कुछ छात्रों का सिर फूटा। बाद में पुलिस ने सख्ती दिखाते हुए 9 लोगों को गिरफ्तार किया।**

समर्थकों के हजुम के साथ पैदल चलकर वोट मांगी। वहीं एबीवीपी के अध्यक्ष उम्मीदवार नरेन्द्र यादव भी समर्थक युवाओं के कंधों पर सवार होकर नारेबाजी करते हुए वोट मांगने पहुंची। राजस्थान यूनिवर्सिटी के बाहर इस

शक्ति-प्रदर्शन के खेल में आचार संहिता की जमकर धज्जियां उड़ती नजर आई, लेकिन पुलिस और विश्वविद्यालय प्रशासन मुकदर्शक बना देखाता रहा। छात्रनेता निर्मल चौधरी अपने समर्थकों के साथ विश्वविद्यालय कैम्पस में जाने

की जिद करने लगा तो पुलिस के साथ उसकी झड़प गई।

इस दौरान पुलिस ने लाठीचार्ज कर दिया। लाठीचार्ज के दौरान डिप्टी मुकेश चौधरी सहित एक अन्य पुलिस कर्मी का सिर फूट गया। लाठीचार्ज में निर्मल चौधरी और राकेश यादव का भी सिर फूट गया। वहां पर मौजूद एबीवीपी कार्यकर्ताओं को भी गंभीर चोटें आई हैं। लाठीचार्ज से आक्रोशित एबीवीपी कार्यकर्ता जेलएन मार्ग पर धरने पर बैठ गए, इससे

करीब आधा घंटे तक जेलएन मार्ग बंद रहा। जेलएन मार्ग बंद रहने से यहां से गुजरने वाले लोग लम्बे ट्रैफिक जाम में फंस गए। इस पर पुलिस ने जेडीए सर्फिल से गांधी सर्किल आने वाले वाहनों को यूनिवर्सिटी मार्ग होते हुए निकाला। राजस्थान विश्वविद्यालय के मुख्य द्वार पर हुए लाठीचार्ज के बाद पुलिस ने छात्रसंघ अध्यक्ष प्रत्याशी निर्मल चौधरी समेत 9 लोगों को गिरफ्तार किया है। गिरफ्तारी के बाद पुलिस इन्हें मानसरोवर थाने लेकर गई।



अध्यक्ष के लिए 8 और महासचिव के लिए 12 प्रत्याशियों ने नामांकन भरा

जयपुर (कासं)। छात्रसंघ चुनाव में मात्र 4 दिन शेष है। राजस्थान यूनिवर्सिटी में सोमवार को दिनांश नामांकन दाखिल करने वाले छात्र नेताओं और समर्थकों का हजुम उमड़ता रहा। अध्यक्ष पद पर 8 और महासचिव पद पर 12 प्रत्याशियों ने नामांकन दाखिल किया है। इन नामांकन पत्रों की जांच और छंटनी के बाद मंगलवार सुबह वैध उम्मीदवारों की सूची जारी की जाएगी। इसके बाद 11 बजे से दोपहर दो बजे तक नाम वापसी का दौर चलेगा। नाम वापसी के दौर के बाद चुनाव लड़ने वाले उम्मीदवारों की सूची जारी करके उनके बैलेट नंबर जारी किए जाएंगे।

जानकारी के मुताबिक छात्रसंघ अध्यक्ष पद के लिए 8 प्रत्याशियों ने 10 आवेदन

■ **नामांकन छंटनी के बाद आज सुबह प्रकाशित की होगी वैध उम्मीदवारों की सूची। इसके बाद चलेगा नामांकन वापसी का दौर**

दाखिल किए हैं। निहारिका जोरवाल और निर्मल चौधरी ने दो-दो नामांकन पत्र भरे हैं। निर्मल ने एक निर्मल चौधरी के नाम से और दूसरा नामांकन निर्मल के नाम से भरा है। उपाध्यक्ष पद के लिए 7 प्रत्याशियों ने नामांकन पत्र दाखिल किए हैं। महासचिव पद के लिए 12 प्रत्याशियों ने नामांकन पत्र भरे हैं, इनमें एबीवीपी के महासचिव प्रत्याशी

अरविंद झांझड़ा और तथा अन्य छात्रनेता प्रताप भानू मीणा ने दो-दो नामांकन पत्र दाखिल किए हैं। संयुक्त सचिव पद के लिए एबीवीपी की कृष्णा तंवर और एसएफआई की धारा कुमावत ने नामांकन पत्र भरा है। इसके साथ ही शोध छात्र प्रतिनिधि के लिए 6 प्रत्याशियों ने नामांकन दाखिल किया है। शोध छात्र प्रतिनिधि के लिए रामस्वरूप ओला, पुष्पेंद्र सिंह और निशा ने दो-दो नामांकन पत्र दाखिल किया है।

जानकारी के मुताबिक अध्यक्ष के लिए नरेंद्र यादव, रितु बराला, निहारिका जोरवाल, निर्मल चौधरी, संजय चौधरी, राजेंद्र गौरा, प्रताप भानु मीणा और हितेश्वर बैरवा ने नामांकन भरा है। उपाध्यक्ष पद के लिए साक्षी

शर्मा, अभिषेक मीणा, कमल किशोर बेमिनवाल, रवींद्र कुमार शर्मा, अमिता मीना, निकिता फामरा और मुस्कान शेखावत ने नामांकन दाखिल किया है। महासचिव पद पर अरविंद झांझड़ा, तेजपाल भाटी, अमरदीप परिहार, राजेंद्र चौधरी, रोहितारा कुमार मीणा, संजय चौधरी, अर्जुन कुमार, आलोक शर्मा, आकाश मीणा, लेखारा सामोता, प्रताप भानु मीणा और गुलाब मीणा ने पचास भरा है। संयुक्त सचिव पद के लिए कृष्णा तंवर और धारा कुमावत ने नामांकन दाखिल किया है। वहीं शोध छात्र प्रतिनिधि के लिए रामस्वरूप ओला, रिषभ चौधरी, देशराज चेतवाल, पुष्पेंद्र सिंह, राजेंद्र गावड़िया और निशा ने नामांकन भरा है।

रणनीति में विफल?

जयपुर। राजस्थान यूनिवर्सिटी के छात्रसंघ चुनाव में एनएसयूआई और एबीवीपी दोनों ही संगठन रणनीति बनाने में पूरी तरह से विफल नजर आये। जहां एनएसयूआई नामांकन दाखिल करने के बाद तक पैनल घोषित नहीं कर पाई। सिर्फ अध्यक्ष पद के लिए रितु बराला को ही प्रत्याशी बनाया। महासचिव, उपाध्यक्ष और संयुक्त सचिव पद के लिए अभी तक प्रत्याशी तय नहीं किया गया। एबीवीपी ने नेहा शर्मा को उपाध्यक्ष का टिकट दिया था, लेकिन उसकी शैक्षणिक फीस जमा नहीं होने से अब तक उसका एडमिशन नहीं है। आखिरी वक्त में उपाध्यक्ष के लिए दूसरे प्रत्याशी का नामांकन दाखिल किया

सार-समाचार डॉ. अचल शर्मा कार्यवाहक अधीक्षक



जयपुर। राज्य सरकार ने सोमवार को एक आदेश जारी कर सवाई मानसिंह मेडिकल कॉलेज के वरिष्ठ न्यूरो सर्जन डॉ. अचल शर्मा को एसएमएस अस्पताल का कार्यवाहक अधीक्षक नियुक्त किया है। चिकित्सा विभाग की ओर से जारी आदेश के अनुसार अग्रिम आदेशों तक डॉ. अचल शर्मा को यह कार्यभार संभालने के निर्देश दिए गए हैं। गौरतलब है कि डॉ. शर्मा सवाई मानसिंह अस्पताल के न्यूरो सर्जरी विभाग के विभागाध्यक्ष हैं। उल्लेखनीय है कि एसएमएस अस्पताल अधीक्षक के पद पर डॉ. विनय मल्होत्रा द्वारा लगातार कार्य करने में असमर्थता दिखाने के कारण राज्य सरकार को यह निर्णय लेना पड़ा। सवाई मानसिंह अस्पताल एवं मेडिकल कॉलेज के प्राचार्य और नियंत्रक डॉ. राजीव बरहमाट्टा ने बताया कि डॉ. विनय मल्होत्रा द्वारा बार-बार असमर्थता दिखाए जाने के कारण ही सरकार से आग्रह किया गया था। डॉ. मल्होत्रा के पास अभी सुपर स्पेशियलिटी ब्लॉक का भी जिम्मा है। वह पेज संबंधित बीमारियों के इलाज के लिए बनाए गए सुपर स्पेशियलिटी ब्लॉक का कार्यभार देखते रहेंगे।

वैष्णवी शर्मा को पुरस्कृत किया



चैलेंज पुरस्कार से भारतीय विद्या भवन प्रताप नगर जयपुर की छात्रा वैष्णवी शर्मा को सम्मानित किया गया।

कैंसर अवेयरनेस कैंप लगाया

जयपुर, (का.सं.)। रॉटरी क्लब जयपुर राउंड डाउन एवम् एच सी जी कैंसर हॉस्पिटल मानसरोवर के सहयोग से हेल्थ कैंप का आयोजन किया गया जिसमें डॉक्टर कपिल देव खोसरा , (सलाहकार सर्जिकल ऑनकोलॉजिस्ट) ने कैंसर संबंधित लक्षण की विस्तृत रूप से जानकारी दी। इस अवसर पर 25 रोटेरियनस की निःशुल्क जांच की गई, जिसमें पुरुषों की पी.एस.ए. एवम् कान की जांच की एवम् महिलाओं की मेमोग्राफी एवम् पेप स्मियर जांच की गई। अध्यक्ष रोटेरियन सुनील देव गोयल, सचिव रोटेरियन अश्विनी वाघवा, पद्माधिकारी रोटेरियन मधुरिमा शर्मा, रोटेरियन चंद्रेश नागर, रोटेरियन अनिल शर्मा, रोटेरियन कमल सामोदिया ने एच.सी.जी. कैंसर हॉस्पिटल के डॉक्टर एवम् अधिकारी श्री कृष्ण कांत गौड़ को पारितोषिक देकर सम्मान व्यक्त किया।

किशोरियों को उनके अधिकार बताए

जयपुर, (का.सं.)। सेवा भारती जयपुर ने महेश नगर स्थित अंबेडकर सेवा बस्ती में महिला समन्वयक अनिल शुक्ला द्वारा दीप प्रज्ज्वलन कर किशोरियों के संपूर्ण विकास, शारीरिक मानसिक ,बौद्धिक, सामाजिक विकास हेतु कार्यशाला का शुभारंभ किया गया। प्रांत उपाध्यक्ष सुमन बंसल ने किशोरियों को उनके अधिकार के बारे में तथा गुड बैटर समझाया, सेवा भारती के कार्यों को बखान करते हुए योग द्वारा तनाव दूर करने की विधि सिखाई तथा पारंपरिक खेल भी कराए। स्वर्ण लता दाधीच ने ब्यूटी पार्लर संबंधी जानकारी देते हुए प्राकृतिक वस्तुएं आलू बेसन चावल से किस तरह फेशियल किया जाता है, बताया इसके उपरंत नृत्य के स्टेप सिखा कर उन्हें नृत्य भी कराया। मंच संचालन शालिनी शर्मा ने किया। कार्यक्रम में अर्चना जिंदल, मंजू पट्ट, अशोक गोयल, जगत नारायण, शिवचरण, कविता, कोमल उपस्थित रहे।

पेयजल आपूर्ति आंशिक बाधित रहेगी

जयपुर, (का.सं.)। जन स्वास्थ्य अभियांत्रिकी विभाग द्वारा बीसलपुर-जयपुर पेयजल परियोजना के बीसलपुर इन्टेक पम्पिंग स्टेशन पर वाल्व (एन.आर.वी.) बदलने तथा सेन्ट्रल पार्क पम्पिंग स्टेशन पर कॉमन हैंडर के वाल्व की मरम्मत के कारण 24 अगस्त को प्रातः 10 बजे से सायं 4 बजे तक शट डाउन लिया जाना प्रस्तावित है। इस शट डाउन के दौरान जयपुर शहर एवं मालपुरा, झिरना फ्रीज हाउस (टी.एम.-1 एवं टी.एम.-2) में 24 अगस्त को शाम के समय पेयजल आपूर्ति आंशिक रूप से बाधित रहेगी। प्रभावित क्षेत्रों में आवश्यकतानुसार टैंकरों से जल वितरण किया जाएगा। जन स्वास्थ्य अभियांत्रिकी विभाग के अधीक्षण अभियंता, परियोजना वृत्त जयपुर (शहर) शुभांशु दीक्षित ने आमजन से अपील की है कि प्रभावित क्षेत्र के लोग समुचित मात्रा में पेयजल का संग्रहण कर के रखें ताकि आंशिक पेयजल आपूर्ति बाधित होने के समय उन्हें परेशानियों का सामना नहीं करना पड़े।

‘राजनैतिक विद्वेष से हटायें हैं पार्षद’

जयपुर। ग्रेटर उपमहापौर पुनीत कर्णवट ने राज्य सरकार द्वारा तीन पार्षदों अजय सिंह चौहान, पारस जैन और शंकर शर्मा को बर्खास्त करने की कार्यवाही को राजनैतिक विद्वेष बताया है। उन्होंने बयान जारी कर कहा कि एक सामान्य सी घटना को इस तरीके से उपयोग में करना और चुने हुए जनप्रतिनिधि की सदस्यता समाप्त कर देना, यह लोकतंत्र पर गहरा प्रहार है। हम इसका पुरजोर विरोध करेंगे और अपने साथियों के हक की लड़ाई भी लड़ेंगे। अंतिम विजय हमारी ही होगी।

पार्क में किशोरी से दुष्कर्म

जयपुर (कासं)। गलता गेट इलाके में एक किशोरी से पार्क में दुष्कर्म का मामला सामने आया है। थानाधिकारी मुकेश खरडिया ने बताया इलाके निवासी व्यक्ति ने रिपोर्ट दी है। आरोप है 21 अगस्त की रात करीब 3 बजे हारुन उसकी 16 वर्षीया बेटी को प्रीन वेली पार्क ले गया, जहां उसके साथ दुष्कर्म किया। पुलिस मामले दर्ज कर जांच में जुटी है। उधर मुहाना थाने में 30 वर्षीया महिला ने परिचित सुमन कुमार के खिलाफ दुष्कर्म का मामला दर्ज कराया है। आरोप है कि युवक उसे केसर चोराहे पर ले गया, जहां एक कमरे में उसके साथ दुष्कर्म किया।